

☎£ÁAPB 25.04.2019 gAZÄ ,ÁQ:ÁiÄÄÄ Pg¹ ¥:ªiÁt ªiÁr ,Á Ä!Ä.
 ¥A"# ,ªÁ\$AB %g&#' ¥g ªQ#\$ (AZB

ಈ ಪ್ರಕರಣದಲ್ಲಿರುವ ಹಣವನ್ನು ಬಿಟ್ಟು ಆರೋಪಿಯವರು ನನ್ನ ಬಳಿ ಯಾವತ್ತೂ ಹಣದ ವ್ಯವಹಾರವನ್ನು ಮಾಡಿರಲಿಲ್ಲ. ನಾನು ಹಾಗೂ ದೊಮ್ಮಲೂರಿನ ಮುನಿಸ್ವಾಮಿಯವರು ಸ್ನೇಹಿತರಾಗಿರುತ್ತೇವೆ ಎಂದರೆ ಸರಿಯಲ್ಲ. ದೊಮ್ಮಲೂರಿನ ಮುನಿಸ್ವಾಮಿಯವರು ನನಗೆ ಪರಿಚಯವಿರುವುದಿಲ್ಲ ಹಾಗೂ ಯಾವತ್ತೂ ಅವರು ನನ್ನನ್ನು ಮಾತನಾಡಿಸಿರುವುದಿಲ್ಲ. ನನ್ನ ದೂರಿನಲ್ಲಿ ನೋಟೀಸಿನಲ್ಲಿ ಹಾಗೂ ಸ್ವಯಂ ಹೇಳಿಕೆಯಲ್ಲಿ ಆರೋಪಿಯವರು ಯಾವ ರೀತಿ, ಹೇಗೆ ಹಾಗೂ ಎಷ್ಟು ವರ್ಷಗಳಿಂದ ಪರಿಚಯವಿರುತ್ತಾರೆ ಎನ್ನುವ ವಿಚಾರ ತಿಳಿಸಿರುವುದಿಲ್ಲ ಎಂದರೆ ಸರಿ. ಆರೋಪಿಯವರು ನನಗೆ ಪರಿಚಯ ಇರುವ ಬಗ್ಗೆ ನಮ್ಮ ವಕೀಲರಿಗೆ ಮಾಹಿತಿ ನೀಡಿ ಅದನ್ನು ದೂರಿನಲ್ಲಿ ತಿಳಿಸಲು ನನಗೆ ತೊಂದರೆ ಇತ್ತು.

ಆರೋಪಿಯವರು ರಿಯಲ್ ಎಸ್ಟೇಟ್ ವ್ಯವಹಾರದಲ್ಲಿ ತೊಂದರೆ ಇರುವ ಕಾರಣ ಹಣದ ಅವಶ್ಯಕತೆ ಇದೆ ಎಂದು ನನ್ನ ಬಳಿ ತಿಳಿಸಿದ್ದರು. ಸಾಕ್ಷಿಯು ಪುನಃ ಅವರು ರಿಯಲ್ ಎಸ್ಟೇಟ್ ವ್ಯವಹಾರ ಮಾಡುತ್ತಿರುವ ಬಗ್ಗೆ ಹೇಳಿರುವುದಿಲ್ಲ ತೊಂದರೆ ಇದೆ ಎಂದು ನನ್ನ ಬಳಿ ಹೇಳಿದರು ಎಂದು ಹೇಳುತ್ತಾರೆ. ಯಾರಾದರೂ ತುಂಬಾ ಪರಿಚಯವಿದ್ದರೆ ಮಾತ್ರ ರೂ.5 ಲಕ್ಷದ ದೊಡ್ಡ ಮೊತ್ತವನ್ನು ನೀಡುತ್ತೇನೆ ಎಂದರೆ ಸರಿ. ಆರೋಪಿಯವರು ನನ್ನ ಸಹಪಾಠಿ ಆಗಿರುವುದಿಲ್ಲ ಹಾಗೂ ನನ್ನ ಸಂಬಂಧಿಕರು ಅಲ್ಲ. ಕಾಫಿ ಟೀ ಕುಡಿಯುವಾಗ ಅವರ ಪರಿಚಯ ಆಗಿರುತ್ತದೆ. 10 ವರ್ಷಗಳ ಹಿಂದೆ ಆರೋಪಿಯವರ ಪರಿಚಯ ನನಗೆ ಆಗಿರುತ್ತದೆ 10 ವರ್ಷಗಳ ಪರಿಚಯದಲ್ಲಿ ನಾನು ಆರೋಪಿಯವರ ಯಾವುದೇ ಮನೆಯ ಕಾರ್ಯಕ್ರಮ ಹಾಗೂ ಅವರೊಂದಿಗೆ ಇತರೆ ಕಾರ್ಯಕ್ರಮಕ್ಕೆ ಭಾಗವಹಿಸಿರುವುದಿಲ್ಲ. 10 ವರ್ಷಗಳಿಂದ ಆರೋಪಿಯವರು ನನ್ನ ಸ್ನೇಹಿತರು ಎಂದು ತೋರಿಸಲು ದಾಖಲೆಗಳನ್ನು ಹಾಜರುಪಡಿಸಲು ಆಗುವುದಿಲ್ಲ.

ಆರೋಪಿಯವರು ಯಲಹಂಕದ ರೈಲ್ವೆ ಕ್ವಾಟ್ರಸ್‌ನಲ್ಲಿ ವಾಸಿಸುತ್ತಿದ್ದಾರೆ. ನಾನು ಅವರ ಮನೆಗೆ ಹೋಗಿರುವುದಿಲ್ಲ. ಕ್ವಾಟ್ರಸ್‌ನಲ್ಲಿ ಎಷ್ಟನೇ ಫೋರಿನಲ್ಲಿ ಅವರ ಮನೆ ಇದೆ ಎಂದು ನನಗೆ ಗೊತ್ತಿಲ್ಲ.

ಆರೋಪಿಯವರು 2019 ರ ಪೂರ್ವದಲ್ಲಿ 6-7 ವರ್ಷಗಳಿಂದ ಹಾಲಿನ ಡೈರಿಯಲ್ಲಿ ಕೆಲಸ ಮಾಡುತ್ತಿದ್ದರು. ಆರೋಪಿಯವರ ಮಕ್ಕಳು ಏನು ಓದುತ್ತಿದ್ದಾರೆ ಹಾಗೂ ಅವರಿಗೆ ಎಷ್ಟು ಜನ ಮಕ್ಕಳು ಎಂದು ನನಗೆ ಗೊತ್ತಿಲ್ಲ. ಆರೋಪಿಯವರ ಬೇರೆ ಅಭ್ಯಾಸಗಳ ಬಗ್ಗೆ ನನಗೆ ಗೊತ್ತಿಲ್ಲ. ಮುನಿಸ್ವಾಮಿರವರ ಆದೇಶದ ಮೇರೆಗೆ ನಾನು ಆರೋಪಿಯವರ ವಿರುದ್ಧ ಸುಳ್ಳು ಕೇಸನ್ನು ದಾಖಲಿಸಿರುತ್ತೇನೆ ಎಂದರೆ ಸರಿಯಲ್ಲ. ದೊಮ್ಮಲೂರು ಮುನಿಸ್ವಾಮಿರವರ ಮೊಬೈಲ್ ಸಂಖ್ಯೆ 9945076144, 8553214144 ಮತ್ತು 9113674082 ನಂಬರ್‌ಗಳು ಈಗ ನನ್ನ ಮೊಬೈಲ್‌ನಲ್ಲಿ ಇರುವುದಿಲ್ಲ. ನನ್ನ ಈಗಿನ ಮೊಬೈಲ್ ಸಂಖ್ಯೆ: 9980537030 ಆಗಿರುತ್ತದೆ. ಈಗ ಸದರಿ ಮೊಬೈಲ್ ನನ್ನ ಬಳಿ ಇದೆ. ಸಾಕ್ಷಿಯ ಮೊಬೈಲ್‌ನ್ನು ತೆರೆದ ನ್ಯಾಯಾಲಯದಲ್ಲಿ ಪಡೆದು ಮೊಬೈಲ್ ದೂರವಾಣಿ ಸಂಖ್ಯೆ:9113674082 ನ್ನು ಪರಿಶೀಲಿಸಿದಾಗ ಅದರಲ್ಲಿ ವಿ. ಮುನಿಸ್ವಾಮಿ ಎನ್ನುವವರ ಹೆಸರು ಕಂಡು ಬಂತು. ಸದರಿ ಮೊಬೈಲ್‌ನ್ನು ಪರಿಶೀಲಿಸಿದ ಬಳಿಕ ಸಾಕ್ಷಿಗೆ ಅದನ್ನು ಹಿಂದಿರುಗಿಸಲಾಯಿತು. ವಿ. ಮುನಿಸ್ವಾಮಿರವರ ಆದೇಶದ ಮೇರೆಗೆ ನಾನು ಆರೋಪಿಯ ವಿರುದ್ಧ ಸುಳ್ಳು ಪ್ರಕರಣವನ್ನು ದಾಖಲಿಸಿರುತ್ತೇನೆ ಎಂದರೆ ಸರಿಯಲ್ಲ.

ವಿವಾದಿತ ಚೆಕ್‌ನಲ್ಲಿರುವ ಸಹಿಗೂ ಹಾಗೂ ಅಂಚೆ ಸ್ವೀಕೃತಿ ಪತ್ರದಲ್ಲಿರುವ ಸಹಿಗೂ ವ್ಯತ್ಯಾಸ ಇದೆ ಎಂದರೆ ಸರಿ. 324-ಬಿ ಎನ್ನುವುದು ನೋಟೀಸಿನಲ್ಲಿ ಬರೆದಿರುವುದಿಲ್ಲ ಎಂದರೆ ಸರಿ. ಅದನ್ನು ಅಂಚೆ ಸ್ವೀಕೃತಿಯಲ್ಲಿ ಬರೆಯಲಾಗಿದೆ ಎಂದರೆ ಸರಿ. ನಾನೇ ತಿದ್ದಿ ನೋಟೀಸ್ ಆರೋಪಿಯವರಿಗೆ ಜಾರಿಯಾಗಿರುತ್ತದೆ ಎಂದು ನನ್ನ ಸ್ವಯಂ ಹೇಳಿಕೆಯಲ್ಲಿ ಸುಳ್ಳಾಗಿ ಹೇಳಿರುತ್ತೇನೆ ಎಂದರೆ ಸರಿಯಲ್ಲ. ಮುನಿಸ್ವಾಮಿರವರು ತದ ನಂತರ ದಿ: 04.02.2019 ರಂದು ಪೊಲೀಸರೊಂದಿಗೆ ಹೋಗಿ ಆರೋಪಿಯವರ ಬಳಿಯಿಂದ ಖಾಲಿ ದಾಖಲೆಗೆ ಸಹಿ ಪಡೆದುಕೊಂಡಿರುತ್ತಾರೆ ಎಂದರೆ ಸರಿಯಲ್ಲ. ಸದರಿ ದಾಖಲೆಯನ್ನು ಉಪಯೋಗಿಸಿಕೊಂಡು ಹಣ ನೀಡದಿದ್ದರೆ ಬೇರೆ ಪ್ರಕರಣ ಹಾಕುತ್ತೇವೆ ಎಂದು ಹೆದರಿಸಿರುತ್ತೇನೆ ಎಂದರೆ ಸರಿಯಲ್ಲ.

ನಾನು ವಿದ್ಯಾಭ್ಯಾಸ ಮಾಡಿರುವುದಿಲ್ಲ. ನಾನು ಮೊಬೈಲ್ ಕ್ಯಾಂಟೇನ್‌ನ್ನು 20 ವರ್ಷಗಳಿಂದ ಬೆಂಗಳೂರು ಬಸ್ ಸ್ಟಾಪ್ ಬಳಿ ಇಟ್ಟುಕೊಂಡಿದ್ದೇನೆ. ನನಗೆ 3 ಜನ ಮಕ್ಕಳು. ಅವರಲ್ಲಿ ಇಬ್ಬರು

ಹೆಣ್ಣು ಮಕ್ಕಳು ಮತ್ತು ಒಂದು ಗಂಡು ಮಗು. ನನ್ನ 3 ಮಕ್ಕಳಲ್ಲಿ ಒಬ್ಬರು ಎಸ್.ಎಸ್.ಎಲ್.ಸಿ., ಒಬ್ಬರು ಡಿಗ್ರಿ ಹಾಗೂ ಇನ್ನೊಬ್ಬರು ದ್ವಿತೀಯ ಪಿ.ಯು.ಸಿ. ಓದುತ್ತಿದ್ದಾರೆ. ನಾನು, ನನ್ನ ಹೆಂಡತಿ ಹಾಗೂ ನನ್ನ ಮಗ ಮೂವರೂ ಸೇರಿ ಮೊಬೈಲ್ ಕ್ಯಾಂಟೀನ್‌ನಲ್ಲಿ ಕೆಲಸ ಮಾಡುತ್ತೇವೆ. ಸದರಿ ಕ್ಯಾಂಟೀನಿನಿಂದ ನನಗೆ ಆದಾಯ ಇರುತ್ತದೆ. ನನಗೆ ದಿನದಲ್ಲಿ 7-8 ಸಾವಿರ ವ್ಯಾಪಾರವಿದ್ದು, ಅದರಲ್ಲಿ ನನಗೆ ರೂ.1,500/- ಹಣ ಲಾಭ ಸಿಗುತ್ತದೆ. ನನಗೆ ಸ್ವಂತ ಮನೆ ಇದೆ. ರೂ.45,000/- ತಿಂಗಳ ಆದಾಯದಲ್ಲಿ ನಾನು ಕುಟುಂಬದ ಎಲ್ಲಾ ಖರ್ಚುಗಳನ್ನು ಕಳೆದು ರೂ.6-7 ಸಾವಿರ ಹಣ ಉಳಿಸಿಕೊಳ್ಳುತ್ತೇನೆ. ಸದರಿ ಉಳಿಸಿಕೊಂಡ ಹಣವನ್ನು ನಾನು ಬ್ಯಾಂಕಿನಲ್ಲಿ ಡೆಪಾಸಿಟ್ ಮಾಡುವುದಿಲ್ಲ. ತಕ್ಷಣಕ್ಕೆ ಯಾರಾದರೂ ರೂ.5 ಲಕ್ಷ ಹಣ ಬೇಕು ಎಂದಾಗ ಅದೇ ದಿನ ನಾನು ಕೊಡುವುದಿಲ್ಲ. ರೂ.5 ಲಕ್ಷ ಹಣವನ್ನು ಕೂಡಿಸಲು 6-7 ವರ್ಷಗಳು ನನಗೆ ಬೇಕಾಗುತ್ತವೆ. ದಿ: 05.08.2016 ರಂದು ರೂ.5 ಲಕ್ಷ ಹಣ ನನ್ನ ಬಳಿ ಇರದಿದ್ದರೂ ಸದರಿ ಹಣವನ್ನು ಅದೇ ದಿನದಂದೇ ಆರೋಪಿಯವರಿಗೆ ನೀಡಿರುತ್ತೇನೆ ಎಂದು ಸುಳ್ಳು ಹೇಳಿರುತ್ತೇನೆ ಎಂದರೆ ಸರಿಯಲ್ಲ. ನನ್ನ ಬ್ಯಾಂಕ್ ಖಾತೆ ಇದೆ. 2016 ರಲ್ಲಿ ನನ್ನ ಎಷ್ಟು ಬ್ಯಾಂಕ್ ಖಾತೆ ಇತ್ತು ಎಂದು ನೆನಪಿಲ್ಲ. ಈಗ ದೊಮ್ಮಲೂರು ಶಾಖೆಯ ವಿಜಯಾ ಬ್ಯಾಂಕ್ ಹಾಗೂ ಕಾರ್ಪೊರೇಷನ್ ಬ್ಯಾಂಕ್‌ನಲ್ಲಿ ಖಾತೆ ಇದೆ. ಆರೋಪಿಯವರಿಗೆ ಹಣ ಕೊಟ್ಟಿದ್ದೆ ಎಂದು ಹೇಳುವ ಸಮಯದಲ್ಲೂ ವಿಜಯಾ ಹಾಗೂ ಕಾರ್ಪೊರೇಷನ್ ಬ್ಯಾಂಕ್‌ನ ಖಾತೆ ಇತ್ತು. ಆರೋಪಿಯವರಿಗೆ ಹಣ ನೀಡಿದ ವರ್ಷದ ನನ್ನ ಬ್ಯಾಂಕ್ ಖಾತೆಯ ದಾಖಲೆಯನ್ನು ನ್ಯಾಯಾಲಯಕ್ಕೆ ಹಾಜರು ಪಡಿಸಲು ತೊಂದರೆ ಇದೆ.

ಆರೋಪಿಯ ವಕೀಲರ ಕೋರಿಕೆಯ ಮೇರೆಗೆ ಮುಂದಿನ ಪಾಟೀ ಸವಾಲನ್ನು ಮುಂದೂಡಲಾಯಿತು.

(ನನ್ನ ಉಕ್ತಲೇಖನದಂತೆ ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಿಸಲಾಯಿತು.)

ಒ ಹೇ ಕೇ ಸ ಇದೆ